

د بشري حقونو د مدافعينو، خبريالانو او د رسنيو د کارکوونکو وژنه

۲۰۱۸-۲۰۲۱



د افغانستان لپاره د ملګرو ملتونو مرستندويه پلاوی

فبروری ۲۰۲۱


د راپور لنډيز

د ۲۰۲۰ کال په پای کې د بشري حقونو د مدافعینو، خبريالانو او د رسنيو د کارکوونکو، قاضيانو، څارنوالانو، ديني عالمانو، روغتيايي کارکوونکو، سياسي شنونکو، ملکي کارکوونکو او نور ملکي کسانو هډفي وژني زياتي شوي. د افغانستان د سولې د خبرو د پيل کيدو وروسته، د ۲۰۲۰ کال د سپټمبر ۱۲ نېټه، ۱۱ تنه د بشري حقونو مدافعین او خبريالان وژل شوي دي. دغې پديدې پر مدني ټولنو باندې ډارونکې اغيزه پرېښوده چې له امله يې زيات شمېر د بشري حقونو مدافعین، خبريالان او د رسنيو کارکوونکي په دې لټه کې شول چې خپل هيواد افغانستان پرېږدي. د دې اغېزې د افغانستان پر خلکو او ټولنو باندې وړاندوې دي - ياد مرگ ژوبلې د بشري حقونو د مدافعینو او خبريالانو شمېر کم کړی، او د نامنی او تاوتریخوالي گواښ ددې سبب شو چې يو شمېر هغه ځان - سانسوري او يو شمېر نور يې هيواد پرېښودلو ته اړ کړي. دغه پدیده په داسې يو وخت کې واقع شوه چې فعال، گډوښکونکي او ننګونکي کسانو ته خورا اړتيا وه؛ دغه پدیده د ټولني گوت گوت ته د انګازې ډک پيغام استوي، او د سولې لپاره هڅو کې د خلکو باور او هېله کموي.

په افغانستان کې د بشري حقونو مدافعین، خبريالان او د رسنيو کارکوونکي، د خپل کار د ماهيت له امله، د زياتو کلونو راهيسې د زيات شمېر بېلابېل خطرونو سره مخ دي. د افغانستان ولس ته پر وخت معلومات وړاندې او يو لړ مسايل افشا کول (د نړيوال بشري قانون او د بشري حقونو د قانون څخه د سرغړونې په کېون)، هغه مسايل دي چې دوي يې د سترو گواښونو، اړعاب، ځورونې، څار او په خپل سر توقيف سره مخ کړي دي. په تېرو مياشتو کې، په افغانستان کې يو لړ عمدي، له مخکې پلان شوي او قصدي هډفي پېښې د بشري حقونو د مدافعینو، خبريالانو او د رسنيو کارکوونکو په وړاندې ثبت شوي، چې په روښانه ډول هدف يې دا و چې د ځانګړي کسانو په وژلو سره د دوي غږ خاموشه کړي او په ورته وخت کې په پراخه پيمانه ټولني ته ډارونکي پيغام واستوي.

د يوناما دغه ځانګړی راپور د بشري حقونو د مدافعینو، خبريالانو او د رسنيو کارکوونکو د وژنو اړوند معلومات او رجحانات (ژوندونه) تجزيه او تحليلوي چې د ۲۰۱۸ کال د جنورې د ۱ نېټې څخه بيا د ۲۰۲۱ کال د جنورې تر ۳۱ نېټې په موده کې ترسره شوي دي. د دغه راپور موندنې څرګندوي چې په ۲۰۱۸ کال کې د بشري حقونو د مدافعینو، خبريالانو او د رسنيو کارکوونکو په منځ کې د تلفاتو اصلي سرچېنه د داعش ډلې د خراسان څانګې له خوا تر سره شوي بريدونه وو چې په هغه کې په لاس جوړ چاوديدونکي توکي په دې موخه کارول کيدل چې د تلفاتو کچه زياته کړي، که څه هم دا ډول بريدونه هر ورو د بشري حقونو د مدافعینو او يا خبريالانو د په نښه کولو لپاره نه وو. هغه مهال تر ټولو ستر گواښ د په نښه شوو کسانو سره د کار کولو او يا د هغوي په اړوند د راپور جوړولو پر مهال په ناڅاپي ډول سره زيان ليدل وې. په ۲۰۱۹ کال کې د تلفاتو کچه راتېټه شوه، که څه هم هډفي وژني په پراخه کچه د يو عام تاکتيک په ډول پاتې وې.

په ۲۰۲۰ کال کې دغه لړۍ دوام وموند او د کال په اخرو مياشتو کې، د افغان سولې د خبرو د پيل څخه وروسته، خپل نهايي کچې ته ورسيدل. د بشري حقونو مدافعین او خبريالان په ۲۰۱۸ کال کې د ملکي کسانو په وړاندې د بريدونو له امله په




۲ ښځې
۳۱ نارينه
۳۳ تنه وژل شوي

خبريالان او درسي کرکونکي

۲۰۱۸ جنوري ۱ تر ۲۰۲۱ جنوري ۳۱

۲ ښځې
۳۰ نارينه
۳۲ تنه وژل شوي

د بشري حقونو مدافعین




سترو تلفاتو لرونکو بريدونو کې په غيرمستقيم ډول اغيزمن کيدل، خو د مشاهدې وړ بدلون دا دی چې اوس پکې انفرادي کسان په عمدي، له مخکې پلان شوي او قصدي ډول په نښه کيږي (په ځانګړي ډول د ۲۰۲۰ کال په اخري دريو مياشتو

کې، چې دا یوه ستره اندېښنه ده. همدغه راز، د مخکني کلونو په توپیر، په ۲۰۲۰ کال کې د بشري حقونو د مدافعینو او خبریالانو^۱ په وړاندې چې په قصدي ډول په نښه شوي وو، هیڅ یوې ډلې هم د دغو بریدونو مسولیت په غاړه وانخیست او یا یې تایید نکړ. د ۲۰۲۰ کال د سولې د خبرو اترو په رڼا کې د مثبتو هیلو پر ځای د بشري حقونو د مدافعینو، خبریالانو او د رسنیو کارکوونکو لپاره د زیات ډار سره پای ته ورسید چې د مدني ټولنو او رسنیو انعطاف یې نور هم د ننګونو سره مخ کړ.

یو زیات شمېر د بشري حقونو مدافعین، خبریالان او د رسنیو کارکوونکي د افغانستان څخه ووتل، نور هم په دغه لټه کې دي. د ۲۰۲۱ کال د جنوري په میاشت کې، د افغانستان د بشري حقونو د مدافعینو کمېټې د گواښ سره مخامخ د بشري حقونو د مدافعینو څخه د ملاتړ لپاره ۳۱ نوي غوښتن لیکونه تر لاسه کړي چې له هغو څخه لس تنه یې ښځې دي. دغه شمېره د ۲۰۲۰ کال د سپتمبر څخه بیا د دسمبر تر میاشتې پورې چې په هغه کې یوازې اووه غوښتن لیکونه تر لاسه شوي وو، یو چټک زیاتوالې په گوته کوي. د بشري حقونو د ښځېنه مدافعینو او ښځېنه خبریالانو وضعیت د ځانګړي اندېښنې وړ په توګه پاتې دی.

د قربانیانو پر بنسټ کلنی مقایسه

۲۰۱۸ جنوري ۱ تر ۲۰۲۱ جنوري ۳۱



۲۰۱۸

د ۲۰۱۸ کال په افغانستان کې د بشري حقونو د مدافعینو، خبریالانو او د رسنیو کارکوونکو لپاره له گواښه څخه ډک یو کال و، چې په هغه کې ۱۳ تنه د بشري حقونو مدافعین، ۱۷ خبریالان او د رسنیو کارکوونکي ووژل شول (په ځانګړي ډول د اپریل په ۳۰ نېټه، ۹ تنه خبریالان په یوه برید کې ووژل شول). د بشري حقونو ۱۳ تنه مدافعین چې په ۲۰۱۸ کال کې وژل شوي دي، ۱۱ تنه یې د داعش ډلې د خراسان څانګې د غړو په بریدونو کې وژل شوي چې په هغو کې د دوي د دفترانو او یا سازمانونو په وړاندې او یا په عامه مزدحم ځایونو کې په لاس جوړ چاودیدونکي توکي (په لاس جوړ چاودیدونکي توکي، چې

^۱ یوناما یادونه کوي چې په دې ورسټیو کې د ځینو پېښو مسولیت د طالبانو په ګډون هیڅ یوې ډلې په غاړه ندی اخیستی. د افغانستان حکومت راپور ورکړی چې د یو لړ بریدونو په اړوند نیول شوي کسان د طالبانو په ګډون د دولت ضد عناصرو سره اړیکې لري. د ۲۰۲۱ کال د جنوري په ۱، په کابل کې ۱۵ ډیپلوماټیکو دفترونو د وژنو، اختطافونو او د بنسټیزو تاسیساتو د ویجاړولو دوام په کلکه وغندئ او ټینګار یې وکړی چې د دې تاوتریخوالي مسولیت اکثریت طالبان په غاړه لري. (بیانیه دلته لوستلای شئ): <https://af.usembassy.gov/statement-on-continuation-of-assassinations-kidnappings-and-destruction-of-vital-infrastructure> دا لینک په وروستی ځل د ۲۰۲۱ کال د فبروري په ۱۲مه کتل شوی). د فبروري په ۱، طالبانو په دې پېښو کې خپل لاس لرل رد کړل. (بیانیه دلته کتلای شئ): <https://alemarahenglish.net/?p=42271> دا لینک په وروستی ځل د ۲۰۲۱ کال د فبروري په ۱۱مه کتل شوی).

د لېري واټن څخه کنټرول کيده او يا د ځانمرگې بريد کوونکو په بدن پورې تړلې وو، کارول شوي دي. دوه تنه د بشري حقونو مدافعین په عمدي ډول د طالبانو د غرو له خوا په ډزو وژل شوي دي. د ننگرهار ولايت په ځانگړي ډول له دې امله اغيزمن شوی دی. د خبريالانو او د رسنيو کارکوونکو ۱۷ تنه کوم چې په ۲۰۱۸ کال کې وژل شوي دي، ۱۲ تنه يې (د يوې ښځې په گډون) په کابل کې په هغه بريدونو کې وژل شوي دي چې داعش ډلې د خراسان ځانگې - له خوا ادعا شوي او يا دوي ته نسبت ورکړ شوی دی او په هغه کې د په لاس جوړ چاوديدونکې توکې (په لاس جوړ چاوديدونکې توکې، چې د لېري واټن څخه کنټرول کيده او يا د ځانمرگې بريد کوونکې په بدن پورې تړلې وو)، کارول شوي دي. درې تنه په بيلابيل ولايتونو کې د هغه هدفې وژنو قربانيان شول چې هيڅ يوې ډلې يې مسووليت پرغاړه وانخيستی. يو تن د غزني په ولايت کې د طالبانو د بريد پر مهال وژل شوی، او يو بل د کندهار ولايت د امنيه قومندان د هدفې وژني د بريد په ترڅ کې وژل شوی.

۲۰۱۹


په ۲۰۱۹ کال کې د بشري حقونو څلور تنه مدافعین په ډزو وژل شوي دي. په يوه قضيه کې، د طالبانو غړي د غور په ولايت کې د افغانستان د بشري حقونو د خپلواک کميسيون د ولايتې دفتر سرپرست، د اعدام په ډول وواژه. په يوه بله قضيه کې د بشري حقونو يو مدافع د غزني په ښار کې د وسله والو کسانو له خوا په ډزو ووژل شو. په وروستۍ قضيه کې ناپېژانده وسله والو کسانو تیتسو نکامورا جاپاني ډاکټر او انسان پال او د هغه د سازمان موټروان په ډزو ووژل. د یاد کال په موده کې، ۶ تنه خبريالان او د رسنيو کارکوونکې په هدفې بريدونو کې وژل شوي دي. د فراه په ولايت کې د طالبانو غړي يو ژورنالست اختطاف او وروسته يې وواژه. د داعش د خراسان ځانگې يو غړي د خوست په ښار کې يو تن ژورنالست په ډزو وواژه. همداراز، په تالقان، کابل او کندهار ښارونو کې ۴ تنه خبريالان په هدفې بريدونو کې وژل شوي چې هيڅ يوې ډلې يې مسووليت پر غاړه ندی اخيستی.

۲۰۲۰

۲۰۲۰ کال د بشري حقونو د مدافعينو په هدفې وژنو کې د چټک زياتوالي شاهد و. د افغان د سولې د خبرو د پيل څخه مخکې او د ۲۰۲۰ کال د جنوري د ۱ نېټې څخه بيا د سپټمبر تر ۱۱ نېټې پورې د بشري حقونو ۱۰ تنه مدافعین د افغانستان په بيلابيل ولايتونو کې وژل شوې دي. د کابو ټولو هدفې وژنو په اړه هيڅ يوې ډلې مسووليت په غاړه ندی اخيستی. د بشري حقونو مدافعينو د وژل شويو لسو تنو له جملې څخه درې تنه داسې وژل شوي چې د دوي په موټرانو باندې په لاس جوړ چاوديدونکې توکې نښول شوي وو، (د يوې ښځې په گډون: فاطمه خليل، د افغانستان د بشري حقونو د خپلواک کميسيون موټروان جاويد فولاد سره يو ځای ووژل شول). پښخه تنه نور د بشري حقونو مدافعین د وسله والو کسانو له خوا په ډزو وژل شوي دي. دوه تنه اختطاف او وروسته د دوي مړي وموندل شول. د لسو تنو له جملې څخه درې تنه د وژل کيدو مخکې د طالبانو د غرو له خوا گواښول شوي وو. د ۲۰۲۰ کال د جنوري د ۱ نېټې څخه د سپټمبر تر ۱۱ نېټې پورې څلور تنه خبريالان او د رسنيو کارکوونکې وژل شوي دي. د داعش ډلې د خراسان ځانگې د هغه بريد مسووليت په غاړه واخيست چې د خورشيد د تلویزيون يو مې-بس موټر په وړاندې د سرک په غاړه د په لاس جوړ چاوديدونکې توکې په کارولو سره تر بريد لاندې راغی. د يوه بريد مسووليت هيچ ډلې پر غاړه وانخيسته. يو ژورنالست هغه مهال ووژل شو چې د غور په ولايت کې د مظاهره چيانو سره د جگړې پر مهال د يو پوليس له خوا په تصادفي توگه په مرمی ولگيده او ووژل شو.

د پېښو د ډول پر بنسټ د بشري حقونو د مدافعينو، خبريالانو او د رسنيو د کارکوونکو وژنه

۲۰۱۸، جنوري ۱ تر ۲۰۲۱ جنوري ۳۱



د افغان د سولې د مذاکرتو پيل

د افغان د سولې د خبرو پيل وښودلای شو چې د هغه تاوتریخوالي کچه راکمه کړي چې د اوږدې مودې راهیسې تمه کیده، او د زیات شمېر افغانانو نیک بڼانه هیلې یې په مایوسۍ بدلي کړې. د دې بر سره، د ۲۰۲۰ کال د سپټمبر د ۱۲ نېټې د پیل سره د بشري حقونو د مدافعينو او خبريالانو لپاره نا امنی په بېساره ډول سره زیاته شوه. له همدې امله، د همدې وژنو هغه څپه چې په دوحه کې د افغانستان د سولې د خبرو د پرانېستلو وروسته رامنځته سوه، د پام وړ ده. لومړی، دا د همدې وژنو په شمېر کې د چټک زیاتوالي ښکارندوی دی، چې د بشري حقونو مدافعين او خبريالان یې دواړه په تېرو دريو کلونو کې په هره معادله دوره کې اغیزمن کړي. دویم، په زمانې لحاظ په یوه محدوده موده کې د ټول افغانستان په زیات شمېر سېمو کې د آشنا او په نېغه ویونکو د مدني ټولنو د مشرانو (د کابل ښار د زرغونې سېمې په گډون) قصدې په نښه کول، او همدارنگه د هیڅ یوې ډلې له خوا د مسولیت د منلو د نشتون له امله، د هیواد د ملکې وگړو په منځ کې په یو بېسارې ډول سره د ډار یو چاپیریال رامنځته کړی دی.

د ۲۰۲۰ کال د سپټمبر د ۱۲ نېټې څخه بیا د ۲۰۲۱ کال د جنوري تر ۳۱ نېټې تر منځ موده کې دغه راپور د بشري حقونو د مدافعينو پېنځه تنه چې په عمدې ډول په نښه او وژل شوي دي، ثبت کړي دي. په ټولو پېنځو وژنو قضیو کې (د یوې ښځې په گډون) د سپکو وسلو څخه کار اخیستل شوی دی. د هیڅ کومې قضیې په اړوند چا مسولیت ندی منلی. د ۲۰۲۰ کال د سپټمبر د ۱۲ نېټې څخه بیا د ۲۰۲۱ کال د جنوري تر ۳۱ نېټې تر منځ موده کې یوناما د شپږ تنو خبريالانو او د رسنيو کارکوونکو وژل ثبت کړي دي. د دوي څلور تنه، (د یوې ښځې په گډون) په ډزو وژل شوي او دوه تنه نور په داسې بریدونو کې وژل شوي دي چې د دوي په موټرانو پورې په لاس جوړ چاودیدونکي توکي نښلول شوي وو. د دې پېښو د جملې څخه د یوې پېښې په اړوند مسولیت منل شوی دی: د راپور په حواله د داعش ډلې د خراسان څانگې په جلال آباد کې د ژورنالستي ملالی میوند او د هغه د موټروان د وژلو مسولیت په غاړه واخیست. د نورو قضیو په اړوند هیڅ ډول مسولیت ندی منل شوی.

پر مدني ټولني باندې ډارونکې اغیزه

د وژنو وروستۍ څپه د هیواد په ملکې وگړو کې ډار خپور کړی، هغه هم په داسې یو وخت کې چې یوې عام شموله سیاسي روغې جوړې ته د رسیدو او د کلونو شخړو ته د پای ټکی د اېښودلو باندې تمرکز شوی دی. مدني ټولنه د بشري حقونو د

تحفظ او ترویج لپاره مهمه ونډه تر سره کوي او د هر ډول سولې د تړون په دوران او د هغه وروسته موده کې دغې چارې ته به دوام ورکړي. د بشري حقونو د مدافعینو، رسنیو او مدني ټولنو لپاره، د گواښ او تاوتریخوالي له لارې، د مهم مدني چاپیریال خپل نه یوازی غیرقانوني او د توجیه وړ نه دی بلکې ټول هغه بدلونونو ته گواښ دی کوم چې د تېرو کلونو په دوران کې رامنځته شوي دي.

په افغانستان کې دولتي او غیر دولتي فعالین په بیلابیلو طریقو سره د مدني چاپیریال په منقبض کیدلو کې مسولیت لري. یوناما واضح کوي چې ټول فعالین د وژنو او اړعاب په مخنیوي، د حساب ورکونې په ترویج او معافیت څخه د مخنیوي لپاره مهمه ونډه لري چې خپله ونډه باید تر سره کړي. د هدفي وژنو د قضیو تحقیق باید خپلواک، بېطرفه، بېرني، دقیق، اغیزمن، معتبر او شفاف وي. د تر سره کوونکي مظنونینو عدلي تعقیب باید په کلکه توگه قانوني پروسه او د عادلانه محاکمې معیارونه رعایت کړي.

د مدني ټولنو او رسنیو د ونډې په وړاندې د کرکې څخه ډک بیان کارول، د اطلاع ورکوونکو په وړاندې د گواښ او یا کوم اقدام څخه کار اخیستل، او د "په نښه شوو کسانو لست" لاس په لاس کیدل، یوازي د مدني چاپیریال د لایات منقبض کولو وضعیت د دوام سره مرسته کوي. افغان وگړي، ممکن اوس تر بل هر وخت زیات، په مخکې پرته ننګوونکي موده کې، یو آزاد مدني چاپیریال ته اړتیا لري او د هغه مستحق هم دي.

سپارښتني

یوناما در بشري حقونو د مدافعینو، ژورنالستانو او د رسنیو کارکوونکو د خونديتوب د هڅو د ملاتړ لپاره او همدارنگه د دوي په وړاندې د بشري حقونو د سرغړونو څخه مخنیوي، او د نړیوال بشري حقونو د قانون لاندې د مسولیتونو د ترسره کولو په خاطر لاندې سپارښتني وړاندې کوي:

دافغانستان حکومت ته

- د وروستي گډ کمیسیون د رامنځته کولو په دوام، د بشري حقونو د مدافعینو د خونديتوب په خاطر د افغانستان د ولسمشر د دویم مرستیال په مشري د ملي خونديتوب یو اغیزمن او همغږی مکانیزم فعالول.
- د ځانگړي خونديتوب او امنیتي تدبیرونو په گډون، د هغو بشري حقونو د مدافعینو، ژورنالستانو او د رسنیو کارکوونکو لپاره چې د گواښونو او د اړعاب نورو ډولونو سره مخ شوي دي، د یوه کافي وقایوې کاري چوکاټ رامنځته کول.
- ډاډ تر لاسه کول چې د بشري حقونو مدافعین، ژورنالستان او د رسنیو کارکوونکي خپل د ژوند د مشروع حقونو، د راټولیدو ازادې، د بیان ازادې او معلوماتو ته د لاسرسي ازادې او همدارنگه د نورو بنسټیزو ازادیکانو څخه، د غچ او یا د برید د ډار څخه پرته، برخمن وي.
- د وژنو د قضیو د خپلواک، بېطرفه، بېرني، کره، اغیزمنه، معتبره او روڼ تحقیقاتو په گډون، د معافیت په وړاندې مبارزه کول.
- د هدفي وژنو د مظنون مرتکبینو د عدلي تعقیب په گډون چې په هغه کې نړیواله قانوني پروسه او د عادلانه محاکمې معیارونه په جدې ډول سره رعایت شوي وي، د یوې روښانه حساب ورکونې ترویجول.
- د تجمع یا راټولیدو د ازادې او د بیان ازادې په وړاندې د محدود کوونکو قوانینو د تدوین څخه ډډه کول او همدارنگه په هغه مدني چاپیریال کې چېرته چې د عامه گفتمانونو څخه د غیر ضروري ننګونو او یا په نښه کیدو له امله مخنیوی کيږي په گډون، د یوه مدني چاپیریال خوندي کول او ترویجول.

غیر دولتي عناصرو ته

- د بشر پالنې نړیوال قانون او د بشري حقونو نړیوال قانون سره سم، د بشري حقونو د مدافعینو، ژورنالستانو او د رسنیو کارکوونکو په وړاندې د ټولو وژنو بندول.

طالبانو ته

- د مشرتابه په کچه د بشري حقونو مدافعینو، ژورنالستانو او د رسنیو کارکوونکو د وژنو د پېښو په کلکه غندل.
- د هغو قضیو تحقیق چیرته چې د طالبانو پرغړو باندې په قضیه کې د لاس درلودلو ادعا شوې وي، او د طالبانو د غړو چې د بشري حقونو د مدافعینو، ژورنالستانو، او د رسنیو کارکوونکو په وړاندې د هدفي وژنې امر ورکړی او یا امر يې پلې کړی دی، حسابورکولو ته اړایستل.
- د بشري حقونو مدافعینو، ژورنالستانو او د رسنیو د کارکوونکو په وړاندې د هغو د هدفي وژنو د منع کولو په موخه د پالېسپگانو تدوین، خپرول او انفاذ.
- د موجوده پالېسپگانو منسوخول (د نویو پالېسپگانو د تدوین څخه امتناع) کوم چې د تجمع یا راټولیدو ازادې د مدني ټولنو او د بشري مرستو د فعالینو کار او د بیان د ازادې په ګډون، مدني چاپیریال محدودوي.

نړیوالې ټولني ته

- د یو متحد، خپلواک، سوله ییز او دیموکراتیک افغانستان لپاره، د ۲۰۲۰ کال د نومبر د میاشتې په ۲۴ نېټه د افغانستان په اړوند د ژنو په کنفرانس کې د تدوین شوي اعلامې سره سم، د بشري حقونو د مدافعینو او د خپلواکو رسنیو د مهمې ونډې د واضح کولو کار ته دوام ورکول.
- د ګواښ سره مخ شوي د بشري حقونو مدافعینو، خبریالانو او د رسنیو کارکوونکو سره دوامداره تعامل او د هغو پروګرامونو سره مرسته زیاتول کوم چې دوي ته د امنیت، سفر، مالي کمک، د ظرفیت رامنځته کول او نورې مرستې چمتو کوي.